

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०३ (संयुक्तांक २५७) ने. सं. ११३६ गुलाथ्व पारु बुधवा: २०७३ श्रावण १९ गते बुधवार (Aug 03, 2016) मूल्य रु.५/- पृष्ठ १२

सम्पूर्ण काम एउटै रुखमुनि



ट्रि मेडिया प्रा. लि.

कीर्तिपुर-३, काठमाडौं

फोन नं. ०१४३३४४८४, ९८५१२१०४६३

सङ्घीय समाजवाद कांग्रेस र कम्युनिष्टको समाजवादभन्दा के कुरामा भिन्न छ ?



— राजेन्द्र श्रेष्ठ —

२०७३ श्रावण १० र ११ गते सम्पन्न सङ्घीय समाजवादी फोरम नेपालको नीति निर्माण गर्ने निकाय केन्द्रीय परिषद्को प्रथम बैठकमा पार्टीको मार्ग दर्शक सिद्धान्तबारे छलफल भएको छ। पार्टीका सह-अध्यक्ष राजेन्द्र श्रेष्ठद्वारा प्रस्तुत राजनीतिक प्रतिवेदन तथा प्रस्तावमा यसबारे के कुरा उल्लेख गरेका छन् ? सङ्घीय समाजवाद कांग्रेस र कम्युनिष्टको समाजवादभन्दा के कुरामा भिन्न छ ? यो सबैको चासोको विषय रहेकाले त्यससँग सम्बन्धित विचार यहाँ प्रस्तुत गरिएको छ।

नेपाली क्रान्तिको मार्ग दर्शक सिद्धान्त सङ्घीय समाजवादबारे

सङ्घीय समाजवाद नेपाली क्रान्तिको मार्ग दर्शक सिद्धान्त हो। विश्वमा सङ्घीयता र समाजवाद प्रयोगका आ-आफ्नै बाटो र अनुभवहरू छन्। नेपालमा समाजवादको कुरा नेपाली काङ्ग्रेस र कम्युनिष्ट पार्टीहरूले आआफ्नै तरिकाले उठाए पनि सङ्घीयताको प्रश्नमा तिनीहरू कहिल्यै प्रष्ट भएनन्। सङ्घीय व्यवस्थामा सार्वभौम सत्ताको बाँडफाँट गरी केन्द्रीय सत्तालाई प्रदेशहरूको सङ्घको रूपमा स्थापित गरिन्छ। तर नेपालमा प्रमुख राजनीतिक दलहरूले केन्द्रीय सत्तालाई प्रदेशहरूको सङ्घको रूपमा नभई सङ्घीयतालाई प्रदेश संरचना निर्माणको रूपमा मात्र बुझेका छन्। नेपालका लालशाहीहरूले पनि यसलाई भूगोलको बाँडफाँटको रूपमा मात्र चित्रित गरे। वास्तवमा प्रदेश/राज्य त एकात्मक राज्यको एकाइको रूपमा पनि बन्न सक्दछ। जस्तो बेलायतमा राज्य छ भने चीन, बङ्गलादेश, श्रीलङ्का आदि एकात्मक देशमा प्रदेश बनेका छन्। यी देशहरूमा प्रदेश/राज्यहरू केन्द्रको एकाइ वा संरचना मात्र हो भने सङ्घीय राज्यमा प्रदेशहरू संरचना मात्र नभई राजकीय सत्ता र शासनाधिकार सम्पन्न हुन्छन्। त्यसैले हामीले सङ्घीय शासनमा आधारित समाजवादलाई सङ्घीय समाजवादको रूपमा सिद्धान्तकृत गरेका छौं।

नेपाल विविध जाति, भाषा, धर्म संस्कृति, भूगोल, अर्थतन्त्र र मनोविज्ञानले बनेको छ। त्यसभित्र थुप्रै राष्ट्रियताहरू छन्। ती राष्ट्रियताहरूलाई पनि उनीहरूको पहिचान र स्वायत्तताको अधिकार स्थापित गरी एकीकृत नेपालको स्वायत्त राज्य निर्माण गर्नुपर्छ। नेपालमा विविधतामा एकताको नारा धेरै दिइयो तर व्यवहारमा यहाँको उत्पीडित राष्ट्रियताहरूको अस्तित्व र पहिचान स्वीकार गरिएन। वास्तवमा नेपालमा उत्पीडित जाति र

जनजातिहरूको ऐतिहासिक, भाषिक, सांस्कृतिक पहिचान र अधिकार खोसिएको भएरै सङ्घीयता चाहिएको हो। अलग-अलग भाषा, जाति र संस्कृति हुँदैनथ्यो भने त देश जतिसुकै ठूलो आकारको भए पनि आजको भुमण्डलीकरणको युग जहाँ सम्पूर्ण विश्व नै साभ्ना घरको नारा लागि रहेको छ, त्यस्तो स्थितिमा सङ्घीयता चाहिँदैन। तर नेपालमा आफ्नो ऐतिहासिक पृष्ठभूमि र मानव भूगोल भएका धेरै राष्ट्रियताहरू छन् जो २४८ वर्षदेखि उत्पीडित छन्। त्यसैले ती सबै राष्ट्रियताहरूलाई केन्द्रमा साभ्ना राज्य र प्रदेशहरूमा स्वायत्त र राज्य स्थापना गरी समानता र स्वशासनको अनुभूति दिन नै सङ्घीयताको आवश्यकता परेको हो।

विश्वमा राज्यहरूको जन्म वर्गहरूको उत्पत्तिसँगै भयो। प्रारम्भमा त्यस्ता राज्यहरू एकात्मक प्रकृतिका थिए। युरोपमा पुँजीवादी क्रान्तिको परिणामस्वरूप राष्ट्रिय राज्यहरूको स्थापनाले धेरै सङ्ख्यामा एकात्मक र राज्यहरूको जन्म भयो। अन्य महादेशहरूमा पनि ठूलो सङ्ख्यामा एकात्मक राज्यहरू जन्मे। त्यस्ता एकात्मक राज्यहरू सामूहिक सुरक्षा, आर्थिक प्रगति र बजार विस्तार बाट हुने फाइदा प्राप्त गर्नका लागि आफूमा अन्तर्निहित राज्यशक्तिको केही हिस्सा नव स्थापित केन्द्रीय संरचनालाई दिई एकाकार भएर सङ्घीय राज्य बने। नेपालमा अहिले पहिल्यै अस्तित्व भएका विभिन्न राज्यहरूविचको सम्झौताबाट नभई केन्द्रमा रहेको राज्यशक्तिलाई अकेन्द्रिकरणको मान्यताको आधारमा स्वायत्त प्रदेशहरू बनाई राज्यशक्ति बाँडफाँट गर्ने प्रकृयाबाट सङ्घीय राज्य निर्माण हुँदै छ। ती दुईमध्ये जुनसुकै प्रकृयाबाट सङ्घीयतामा गए पनि त्यसको आधार भूत पक्ष भनेको देशको राजकीय शक्ति र शासनाधिकारको बाँडफाँट नै हो।

अहिलेको विश्वमा सङ्घीयता र समाजवादको एक मात्र बाटो छैन। विज्ञान र प्रविधिको विकाससँगै यसका विविध प्रारूपहरू विकास भएका छन्। २०६२/६३ सालको जनक्रान्तिपछि नेपाल पुँजीवादी युगमा प्रवेश गरेको छ। यसको राजनीतिक स्वरूप सङ्घीय लोकतान्त्रिक गणतन्त्र हो। यस्तो प्रकृतिको गणतन्त्रमा प्रतिस्पर्धा र पहलद्वारा आफ्नो श्रेष्ठता स्थापित गरेर मात्र कुनै पनि राजनीतिक पार्टीले राज्यको नेतृत्व गर्ने अवसर पाउँदछ। राज्यमा पुँजीपति वर्ग हावि हुँदासम्म राज्य लोक कल्याणकारी हुन सक्दैन। यस्तो राज्य व्यवस्थामा कमिशनखोर तथा वैदेशिक एकाधिकार पुँजीपति वर्गको शोषण, उत्पीडन तथा तिनीहरूको शासकीय चरित्र जति मात्रामा राज्यसत्तामा स्थापित हुँदै जान्छ। त्यसैले सङ्घीय लोकतान्त्रिक गणतन्त्रलाई सुदृढ गर्नका लागि श्रमजीवी वर्गको प्रतिनिधित्व गर्ने पार्टीहरूले पहल गर्नु पर्दछ। जुन मात्रामा हामीले त्यस कार्यलाई सम्पन्न गर्न सक्ने छौं, त्यही मात्रामा नेपालमा सङ्घीय लोकतान्त्रिक गणतन्त्र सुदृढ हुने छ। त्यसले नेपालको

राज्य व्यवस्थालाई सङ्घीय समाजवादमा सङ्क्रमणको आधार निर्माण गर्ने छ।

सङ्घीय समाजवाद नेपाली क्रान्तिको व्यवहारमा विकसित समाजवादी लोकतन्त्र हो। यसले नेपाली समाजको सङ्घीयकरण र उत्पादनका साधनहरूको सामाजिकीकरण गर्ने छ। यस्तो व्यवस्थामा राज्यका सबै तहमा उत्पादनका साधनहरूमाथि सार्वजनिक, सामुदायिक तथा मिश्रित स्वामित्वका विविध रूपहरू प्रयोग गरिने छ। यस अन्तर्गत राजकीय, सहकारी तथा निजी स्वामित्वको मिश्रित अर्थनीति तथा सार्वजनिक-निजीसाभेदारीको नीतिलाई बढावा दिइने छ। नेपालको आफ्नो मौलिक प्रकृतिको परम्परागत सामुदायिक स्वामित्वको प्रणालीलाई सङ्घीय समाजवाद अनुरूप व्यवस्थापन गरिने छ। सङ्घीय समाजवादमादेशको उत्पादकत्वको वृद्धि र त्यसको समन्यायिक वितरणलाई प्रभावकारी बनाई जीवनका सबै अवसरहरू सबैका लागि विना भेदभाव समान रूपमा उपलब्ध गराइने छ। जनतालाई भय, आतङ्क, भोक, रोग, बेरोजगारी, अशिक्षा, अन्धविश्वास, कृषि आदिलाई समाजबाट अन्त्य गरिने छ। यो वैचारिक क्षेत्रमा हामीले अगाडी सारेको विकल्प हो।

अहिलेको विश्व वैचारिक रूपले समाजवादी लोकतन्त्रको बाटो लिने कि पुँजीवादी लोकतन्त्रको बाटो लिने भन्ने आधारमा नै विभाजित छ। यी दुईको विचमा तेस्रो बाटोको पनि यदाकदा चर्चा हुने गरेको छ। तर त्यो प्रवृत्ति कुनै न कुनै रूपमा दुई मध्ये एउटा प्रवृत्तिसँगै जोडिएका छन्। शीतयुद्धको अन्त्यपछि पुँजीवाद र समाजवादको संयोजनको कुरा पहिलाभन्दा जोडदार रूपमा उठे। तर दुई विपरीत तत्व एकसाथ रहे पनि त्यसभित्र सङ्घर्ष एउटा अनिवार्य कुरा हो। अहिले विश्व पुँजीवाद आक्रामक रूपमा अगाडि बढेको छ। तर त्यसको प्रतिरोध पनि विश्वव्यापी रूपमा नै भइ रहेको छ। यो सङ्घर्ष त्यस्तो सार्वभौम, दीर्घकालीन र अनिवार्य प्रकृया हो, जो हाम्रो इच्छाभन्दा स्वतन्त्र रूपमा अघि बढि रहेको हुन्छ। त्यसभित्र अनेकौँ गतिरोध, धक्का र अग्रगतिहरू हुनु अनिवार्य हुन्छ। उन्नाइसौँ र बीसौ शताब्दीमा प्रयोग भएका समाजवादका प्रारूपहरूले पुँजीवादमाथि समाजवादको श्रेष्ठतालाई व्यवहारमा उतार्न सकेन। त्यसले अमूर्त सामुहिकताको कुरा गर्‍यो। समष्टिलाई देख्यो तर व्यष्टिलाई देख्न सकेन। उसले समाज देख्यो तर त्यहाँ भित्रका व्यक्तिलाई देखेन। व्यक्तिका आफ्नो अलग स्वभावजन्य चरित्र र विविधता हुन्छ। तिनलाई समेटनुको सट्टा सबैलाई एकमुष्ट एउटै ढालोमा राख्यो। त्यसैले त्यतिबेलाको समाजवादी प्रयोग असफल भए। एकाइसौ शताब्दीको समाजवादले यो चुनौतिलाई सामना गर्नु पर्छ। सङ्घीय समाजवाद दर्शनको हिसावले द्वन्द्ववात्मक तथा ऐतिहासिक भौतिकवादी, राजनीतिक हिसावले लोकतान्त्रिक र सामाजिक न्यायको हिसावले लोक कल्याणकारी भएकाले

पूँजीवादको तुलनामा यसको श्रेष्ठता सुनिश्चित छ। यसको प्रकाशमा हामीले नेपाललाई एकाइसौ शताब्दीमा एउटा समृद्ध समाजवादी मुलुकमा रूपान्तरित गर्न सक्ने छौं।

२१ औँ शताब्दीले विभिन्न देशहरूका निम्ति समाजवाद प्रयोगका नयाँ तरिका, प्रकृया र बाटोहरू खोलेका छन्। फिनल्याण्ड लगायत स्काण्डिनेभियाका मुलुकहरूमा यसको सफल प्रयोग भइ रहेको छ। त्यस क्षेत्रमा राज्यको लोकल्याणकारी चरित्रको नमूना देख्न सकिन्छ। तर त्यहाँको समाजवाद एकात्मक मोडेलको रहेको छ। चीनमा समाजवादी बजार अर्थतन्त्रको प्रयोगले विकासको लहर सिर्जना गरेको छ। चीनको विकास अहिले विश्वले नै नियाली रहेको छ। तर चीनको समाजवाद पनि एकात्मक मोडेलकै रहेको छ। त्यसरी नै ल्याटिन अमेरीकाका ब्राजिल, भेनेजुएला लगायतका मुलुकहरूले पनि समाजवादको आफ्नै बाटो विकास गरेका छन्। त्यहाँका धेरैजसो मुलुकहरूमा सङ्घीय शासन प्रणालीलाई पनि समाजवादसँगै प्रयोग गरेका छन्। यी समाजवाद प्रयोगका केही सफल नमूनाहरू हुन्। हामीले पनि समाजवाद प्रयोगको आफ्नै मौलिक बाटो विकास गर्नु पर्दछ। सङ्घीय शासन प्रणाली सहितको समाजवाद हाम्रो मौलिक बाटो हो। हामीले सङ्घीयतालाई देशका उत्पीडित राष्ट्रियताहरूमाथि भइ रहेको विभेद मुक्तिको प्रतिनिधि मुद्दाको रूपमा र समाजवादलाई वैचारिक आधारको रूपमा लिएका छौं। सङ्घीय शासन प्रणाली यसको रूप हो भने समाजवादी सामाजिक-आर्थिक व्यवस्था यसको सार हो। यसले नेपाललाई राजनीतिक, आर्थिक, सामाजिक, सांस्कृतिक, भाषिक, धार्मिक, लैङ्गिक, क्षेत्रीय सबै खाले विभेदहरूबाट मुक्त गर्ने छ। हामीले ती लक्ष्यहरूलाई सूत्रबद्ध गरी जातीय/राष्ट्रिय मुक्तिका लागि सङ्घीयता र वर्गीय मुक्तिका लागि समाजवादको नारा अगाडि सारेका छौं। सङ्घीयता र समाजवाद यसका दुई महत्वपूर्ण खम्बा हुन्। हामीले यी दुईवटा महत्वपूर्ण विषयलाई समेटेर नेपाली क्रान्तिको सिद्धान्तको रूपमा सङ्घीय समाजवाद प्रस्तुत गरेका छौं।

सङ्घीय समाजवाद नेपाली काङ्ग्रेसले भने जस्तो पुँजीवाद र समाजवादको संयोजन गरिएको समाजवाद होइन न त कम्युनिष्ट पार्टीहरूले भने जस्तो व्यक्तिको पहलकदमी र निजत्वलाई समाप्त गरिने राजकीय समाजवाद नै हो। नेपालमा लोकतान्त्रिक समाजवादको प्रयोग पुँजीवादको कलात्मक प्रयोगको रूपमा भए भने यसले नेपालको बहुराष्ट्रिय चरित्रलाई अङ्गीकार नगरको मात्र होइन एकात्मक राज्य, सवैधानिक राजतन्त्र, केन्द्रकृत शासनको प्रयोग गरे। त्यसरी नै कम्युनिष्ट पार्टीहरूले पनि समाजवादको प्रयोग एकात्मक, केन्द्रकृत, असमावेशी र असमानुपतिक रूपले नै गरे। यी दुवै सिद्धान्त नेपालमा विकेन्द्रीकरण र स्थानीय स्वशासनभन्दा माथि उठ्न

सकेन। सामाजिक क्रान्तिको उद्भव र विकासको दौरानमा यो अझ समृद्ध हुँदै जाने छ। सामान्यतः सङ्घीय समाजवादका आधारभूत तत्वहरू भनेको जनताको सार्वभौमिकतामा आधारित सङ्घीय शासन, उत्पादनका साधनहरूमा सामाजिकीकरण भएको लोक कल्याणकारी राज्यको सृजना र लोकतन्त्रको शास्वत मुल्य र मान्यताको आधारमा राज्य व्यवस्थाको सञ्चालन हो। सङ्घीय समाजवादी फोरम, नेपालको घोषणा पत्रमा यसबारे निम्नानुसार उल्लेख गरिएको छ—

“नेपाली क्रान्तिको मार्गदर्शक सिद्धान्त सङ्घीय समाजवाद हो। सङ्घीय समाजवाद भनेको नेपाली क्रान्तिको व्यवहारमा विकसित बहुराष्ट्रिय समाजवाद हो। यो राजनीतिक लोकतन्त्र मात्र होइन, आर्थिक, सामाजिक तथा सांस्कृतिक लोकतन्त्र पनि हो। यस अर्थमा यो नेपाली समाजको लोकतान्त्रिकरणको समग्र सिद्धान्त हो। यो पुँजीवादी लोकतान्त्रिक व्यवस्था नभई समाजवादी लोकतान्त्रिक व्यवस्था हो। सङ्घीय समाजवादले सङ्घीयतालाई जातिहरूको पहिचान र अधिकार, बहुराष्ट्रिय राज्यको प्रवर्द्धन, मुलुकको भौगोलिक अखण्डता र स्वाधीनताका आधारका रूपमा र समाजवादी लोकतन्त्रलाई राजनीतिक(आर्थिक पद्धतिका रूपमा लिएको छ। यस व्यवस्थामा जनताले राजनीतिक रूपमा स्वतन्त्रता र आर्थिक रूपमा समानताको अनुभव गर्नेछन्। मार्क्सवाद र विश्वभरि कै समाजवादी आन्दोलनका सकारात्मक योगदानहरू यसको आधार/स्रोत हुन्। सङ्घीय समाजवाद कुनै देशको अन्ध अनुकरण नभई आफ्नो मौलिक विशेषतामा आधारित हुने छ। यसलाई समाजको विकास, नेपाली जनताको चेतना र विचारधारात्मक तथा सांस्कृतिक स्तरको उन्नयनसँगै समृद्ध र परिष्कृत गर्दै लगिने छ। मानव अधिकारको विश्वव्यापी घोषणा, अन्तराष्ट्रिय मानवीय कानून र मानव अधिकार सम्बन्धी आधारभूत सिद्धान्त र मान्यताहरूका साथै सबै प्रकारका शोषण, दमन र विभेदबाट जनतालाई मुक्त गरिने छ। जनताको सर्वोच्चता, सङ्घीय शासन, वालिग मताधिकार, आवधिक निर्वाचन, प्रतिस्पर्धात्मक बहुदलीय व्यवस्था, समानुपातिक निर्वाचन प्रणाली, सवैधानिक तथा कानुनी राज्य, मौलिक एवम् मानव अधिकार, शक्ति पृथकीकरण, स्वतन्त्र न्यायपालिका, प्रेस स्वतन्त्रता, समावेशी लोकतन्त्र, आत्मनिर्णयको अधिकार, जातीय/क्षेत्रीय स्वशासन, स्थानीय स्वायत्त सरकार, लोक कल्याणकारी राज्य र सामाजिक न्यायको सिद्धान्तलाई आत्मसात गर्दै शिक्षा, स्वास्थ्य, रोजगार, आवास, खाद्य सम्प्रभुता र सामाजिक सुरक्षाको अधिकारलाई मौलिक हकको रूपमा स्थापित गरिने छ र सोको दायित्व राज्यले नै वहन गर्नु पर्ने व्यवस्था गरिने छ।” (सङ्घीय समाजवादी फोरम नेपालको घोषणा पत्र पृष्ठ ४)

क्रमश



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ०३ (संयुक्तांक २५७) ने. सं. ११३६ गुलाब पारु बुधवा: २०७३ श्रावण १९ गते बुधवार (Aug 03, 2016) मूल्य रु.५/- पृष्ठ १२

तीन पक्षबीच तीन बुँदामा सहमति संविधान संशोधन गर्न कांग्रेस माओवादी तयार

- सम्बोधन गर्न सकिने विषय सरकारले तत्काल सम्बोधन गर्ने
- संविधान संशोधनका लागि सहमतिका आधारमा विधयेक संसदमा लाने
- प्रधानमन्त्रीका लागि प्रचण्डको पक्षमा संसदमा मतदान गर्ने



पहिचानको आधारमा
प्रदेश निर्माण गर्न ७ प्रदेशको
विषयमा पुनरविचार गर्ने
सवालमा भने विवाद कायमै

कीर्तिपुर सन्देश

नेकपा माओवादी केन्द्रका अध्यक्ष प्रचण्डलाई प्रधानमन्त्रीमा मतदान गर्नका लागि पहिचानको आधारमा प्रदेश निर्माण गर्नुपर्ने, समानुपातिक समावेशी, समानताको नारा दिदै आन्दोलनरत मधेसी जनजातिहरूको मोर्चा संघीय गठबन्धनसंग तीन वटा राजीतिक शक्तिबीच तीन बुँदामा सहमति भएको थियो। सो सहमति पत्रमा प्रचण्ड सरकारले तत्काल सम्बोधन गर्न सकिने संघीय गठबन्धनको माग सम्बोधन गर्ने, संविधान संशोधनको सवालमा सहमतिका आधारमा संसदमा विधयेक लाने र प्रचण्डको पक्षमा संसदमा मतदान गर्ने कुरा उल्लेख गरिएको छ।

सो सहमति अनुसार प्रचण्डको नेतृत्वमा सरकार बनाउने र मधेस आन्दोलनमा मृत्यु भएकाहरूलाई सहिद घोषणा गर्ने, घाइतेलाई

उपचार गर्ने, मुद्दाहरू फिर्ता लिने लगाएतका कार्यहरू प्रचण्ड सरकारले गर्ने अवस्था छ भने संविधानमा संशोधन गर्नुपर्ने सिमाङ्कनदेखि ७ प्रदेशको स्थानमा भौगोलिक आधारमा १० र गैर भौगोलिक १ गरी ११ प्रदेश बनाउने सवालमा भने सहमतिका आधारमा संसदमा संशोधन विधयेक पेश गर्ने अवस्था छ।

सूत्रले दिएको जानकारी अनुसार कांग्रेस र माओवादी संघीय गठबन्धन भित्र रहेको संयुक्त लोकतान्त्रिक मधेसी मोर्चाले उठाएको तराईमा दुई प्रदेश बनाउने र सिमाङ्कनको सवालमा पुनरविचार गर्ने विषयमा सहमत भएका छन् भने आदिवासी जनजातिले उठाएका पहिचानको आधारमा प्रदेश निर्माणका लागि ७ प्रदेशको स्थानमा भौगोलिक रूपमा १० र गैर भौगोलिक एक गरी ११ प्रदेश बनाउने सवालमा भने सहमति भइसकेको अवस्था छैन।

संविधान जारी गर्नु अघि र जारी भइसकेपछि तराईमा मधेसी र थारुहरू आम रुममा जारी संविधानको विरोधमा सडकमा आएको र आन्दोलन समेत गरेका कारण उनिहरूको माग सम्बोधन गर्न आफूहरू तयार भएको तर आम आदिवासी जनजातिहरूले ७ प्रदेशलाई स्वीकार गरेको केहि केहिले मात्र विरोध गरेका कारण सो विषयमा सहमति गर्न नसक्ने भनी कांग्रेस र माओवादीका नेताहरूले अडान लिएका छन्।

तीन शक्तिको कार्यदलमा दोस्रो तहका नेताहरू बीच सो विषयमा विवाद भएपछि मंगलवार शीर्ष नेताहरू बीच वार्ता गरी तत्कालका लागि तीन बुँदामा सहमति गरेको थाहा भएको छ। तर जनजातिको मागको सवालमा भने विवाद कायमै रहेको अवस्थामा तत्काल संघीय गठबन्धन सरकारमा जाने अवस्था छैन।

शिक्षक सेवा आयोग नि.मा.वि.

१. व्यवस्थापन :

Final Exam मा हुने कडा प्रतिस्पर्धामा विद्यार्थीहरूलाई competent बनाउन विभिन्न अतिरिक्त कक्षाहरू जस्तै Feedback, Supporting, Review, Superlearning तथा Google class र लेखनशिप विकास विद्यार्थीहरूलाई अनिवार्य लिनै पर्ने व्यवस्था गर्ने।

२. प्रशिक्षक : शिक्षा मन्त्रालय, शिक्षा विभाग, पाठ्यक्रम विकास केन्द्र, शैक्षिक जनशक्ति विकास केन्द्र, विभिन्न तालिम केन्द्र तथा विश्व विद्यालयहरूमा कार्यरत अनुभवि प्रशिक्षक, सल्लाहकार, विषयविज्ञ तथा पुस्तक लेखकहरूद्वारा कक्षा सञ्चालन गराइने।

३. कक्षा : हरेक विद्यार्थीहरूको digital attendance हुने भएकोले विद्यार्थीहरूको उपस्थिति या अनुपस्थितिलाई चुस्त दुरुस्त रेकर्ड राखी कारणवश कक्षा/नोट/परीक्षा छुटेका विद्यार्थीहरूलाई सोही अनुरूपको व्यवस्था गरिदिने।

४. परीक्षा : शैक्षिक सामान्य ज्ञानको परीक्षा दैनिक हुने।

कक्षाहरू : विहान ६:३० बजे र बेलुका ५ बजे

VALLEY
Institute Kirtipur
NEAR KIRTIPUR NEW GATE Ph: 01-4332509

नेपालको लागि आधिकारीक विक्रेता
MOBILAND ELECTRONIC PVT.LTD.
WishPOWER
POWERFUL GENSETS

DEALERS wanted for all over Nepal

India's No. 1 Power Gensets Now in Nepal

ESCORTS

Contact Resource 9813802830

(2.5 to 125 KVA) **Diesel & Petrol**

Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu, Nepal

Contact Numbers
+977 (01) 4332037 (t)

Email: info@mobilandelectronic.com
Web: http://www.mobilandelectronic.com

Address (Branch & Service Center)
Kuleshwar, Kathmandu, Nepal

Toll Free No.: 16600100022

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन
प्रकाशक	वेभसाइट व्यवस्थापन
	राज श्रेष्ठ
नजरराम महर्जन	प्रेस: शर्मीला प्रिन्टर्स, डल्लु, काठमाण्डौ
(९८४१४०१०७७)	कार्यालय: निम्बासी टोल: कीर्तिपुर नपा-३
सम्पादक	फोन नं.: ४३३३००७
श्रीकृष्ण महर्जन	
प्रबन्धक	kirtipur_sandesh@live.com
निरजमान सिंह	http://kirtipursandesh.blogspot.com
काठमाण्डौ जि. प्र. का दर्ता नं. २११ –२०६७/०६८	

सम्पादकीय

नयाँ सरकारलाई आउने चुनौति

नयाँ सरकार मुलुकले पाउदैछ। माओवादीका अध्यक्ष प्रचण्ड नयाँ प्रधानमन्त्री हुने पक्का छ। नयाँ प्रधानमन्त्री प्रचण्ड भएतापनि पनि अहिलेको अवस्थामा सरकारले गर्नुपर्ने कामको आधार र पार्टीहरूको भूमिकालाई ध्यानमा राखी विश्लेषण गर्ने हो भने निकै चुनौति आउनेछ सरकारलाई।

एकातिर जारी भएको असन्तुष्ट आदिवासी जनजाति, मधेसी लगायत उत्पीडित समुदायको माग सम्बोधनका लागि संविधान संशोधन गर्नुपर्ने अवस्था छ भने अर्कोतिर संविधान संशोधनका लागि चाहिने दुई तिहाई बहुमत सांसदको सवालमा अत्यन्तै कठिनाई रहने अवस्था छ। एमाले प्रतिपक्षमा बस्ने र एमाले बाहेक संसदमा दुई तिहाई बहुमत पुर्‍याउने हो भने राप्रपा र राप्रपा नेपाल जस्तो संघीयता र धर्म निरपेक्षता विरोधी शक्तिलाई हातमा लिनुपर्ने अवस्था छ।

असन्तुष्ट पक्षको माग सम्बोधन नगरिकन संविधान कार्यान्वयनको सवालमा चुनाव गर्न नसकिने अनि संविधान संशोधनका लागि भने दुई तिहाई बहुमत पुर्‍याउन अत्यन्तै अष्टयारो अवस्था छ। यस्तो अवस्थामा अव बन्ने नयाँ सरकारलाई अत्यन्तै कठिन मोड आउने अवस्था छ। यो मोडलाई पार गर्दै सहमति गर्दै संविधान कार्यान्वयन गर्न सकियो भने नेपाली जनता र नेपालकै लागि ठूलो उपलब्धी हुने अवस्था भने छ।

नेवा: समुदायले विश्व आदिवासी

दिवस मनाउने तयारी

नेवा: ऐक्यबद्धताको आयोजनामा विश्व आदिवासी दिवस मनाउने भएको छ। आउदो श्रावण २५ गते मंगलवारको दिनमा २२ औं विश्व आदिवासी दिवस मनाउन नेवा: ऐक्यबद्धता पुचःको संयोजक डा. महेशमान श्रेष्ठको सभापतित्वमा भएको भेलाले दिपक तुलाधरको संयोजकत्वमा आयोजक समिति गठन गरेको छ।

संयुक्त राष्ट्रसंघले प्रत्येक वर्ष अगष्ट ९ को दिनमा विश्व आदिवासी दिवस मनाउदै आएको हो। यसपालि आदिवासीहरूको शिक्षामा अधिकार भन्ने नाराका साथ मनाउन लागेको हो। नेवा: आदिवासी जनजातिहरूले आफूहरूको मातृभाषामा शिक्षा लिन पाउने अधिकार सुनिश्चित हुनुपर्ने माग गर्दै यो दिवस मनाउन लागेको हो। नेवा: वस्ती नेवा: स्कूल अभियानका संयोजक दिपक तुलाधर को संयोजकत्वमा देवदास मानन्धर, विष्णु चित्रकार, नमस्ते साय्मि, रमिता बज्राचार्य र गंगाबहादुर नेमकुल रहनु भएको एक आयोजक समिति समेत गठन गरेको छ। दिवस मनाउने क्रममा श्रावण २५ गते मंगलवार च्याली निकाल्ने साथै विभिन्न कार्यक्रम गर्ने योजना बनाएको छ।

पहिचानको आन्दोलनले प्रा.डा. मानन्धरलाई सम्भिरहने छ।



–सानुराजा शाक्य–

व्यक्तिगत स्वार्थलाई नै प्रमुख मानिरहेको भए स्वर्गीय प्रा.डा. मङ्गलसिद्धि मानन्धर बाचुञ्जेल सत्ताको महत्वपूर्ण स्थानमा रहन सक्थे। तर, आफ्नो व्यक्तिगत स्वार्थलाई तिलाञ्जली दिई नेपालका उत्पीडित समुदायको हक, हित संविधानमा लेखाउन र पहिचान सहितको संघीयताको पक्षमा जीवनको अन्तिम समयसम्म आफूलाई उभ्याउनुभयो। प्रा.डा. मानन्धर भूगोलका मात्र गुरु थिएनन् नेपाललाई समृद्धि दिन सक्ने किसिमको पहिचान र सामर्थ्यलाई मिलाएर राज्यपुनर्संरचना गर्ने भूगोलकै पनि गुरु हुनुहुन्थ्यो। पहिलो संविधानसभामा राज्यपुनर्संरचना तथा राज्यशक्ति बाँडफाँड समितिको सदस्य भएर पहिचानका पाँच आधार र सामर्थ्यका चार आधारमा १४ प्रदेशको राज्यपुनर्संरचना प्रस्तावको रचनाकारको रूपमा विशेषज्ञताको समेत भूमिका खेल्नुभएको थियो। त्यस समितिमा रहेका त्यसवेलाका सभासदहरू धेरैलाई अहिले पनि सम्झना होला।

काठमाडौंको भित्री शहरमा जन्मी हुर्केका प्रा.डा. मानन्धर युवा अवस्थादेखि नै सामाजिक क्षेत्र, खेलकुद र राजनीतिमा क्रियाशील हुनुहुन्थ्यो। साथै नेपालभाषाको भाषिक कार्यकर्ताका रूपमा पनि क्रियाशील हुन रुचाउनुहुन्थ्यो। युवा अवस्थामा वहाँ खेलकुद र त्यसमाथि पनि फुटबलको अब्बल

खेलाडी नै हुनुहुन्थ्यो त्यसैले त्यसवेलाको 'ए' स्तरको फुटबल क्लब न्यूरोड टेबहालको संकटा क्लबबाट फुटबलको खेलाडीको रूपमा लोकप्रियता हासिल गर्नुभएको थियो। पछि त्यस क्लबबाट फुटबल टोलीको क्याप्टेन भएर 'ए' क्लबको फुटबल प्रतियोगितामा सहभागिता जनाई नेपालको राष्ट्रिय फुटबल खेलाडीको रूपमा परिचित हुनुभयो।

खेलकुद, राजनीति र समाजसेवामा मात्र होइन कि वहाँ अध्ययनमा पनि अब्बल हुनुहुन्थ्यो। त्यसैले पनि अमेरिकाको अक्लोहामा विश्वविद्यालयबाट भूगोलमा विद्यावारिधि गर्न छात्रवृत्ति प्राप्त गरी सन् १९७३ मा विद्यावारिधि गरी नेपाल फर्कनुभयो। नेपाल फर्केपछि सन् १९७९ देखि त्रिभुवन विश्वविद्यालयको त्रिचन्द्र कलेजमा भूगोलको शिक्षक हुनुभयो। शुरुदेखि नै वामपन्थी राजनीतिमा रहेको कारणले वहाँ त्रिभुवन विश्वविद्यालयमा प्रगतिशील प्राध्यापक संघमा क्रियाशील र हुनुभयो। त्यसवेला नेपाली कांग्रेस नजिकको प्रजातान्त्रिक प्राध्यापकहरूको प्रभाव त्रिभुवन विश्वविद्यालयमा अधिक थियो। वामपन्थी पार्टीहरू विभाजित र हेको अवस्थामा विश्वविद्यालयमा प्रगतिशील प्राध्यापकहरू कमजोर अवस्थामा पनि विश्वविद्यालयमा प्रगतिशील प्राध्यापकहरू नेतृत्व गरी विसं २०३९ सालमा त्रिभुवन विश्वविद्यालयको प्राध्यापक संघमा सभापति निर्वाचित हुनुभयो। प्रगतिशील प्राध्यापकहरूको तर्फबाट सभापतिमा उम्मेदवार दिने व्यक्तित्वको समेत खडेरी पर्ने त्यस अवस्थामा समेत वहाँले खुलेर प्रगतिशील प्राध्यापक संघबाट सभापतिको उम्मेदवार हुन तयार

हुनुभयो। त्यसवेला प्रगतिशील प्राध्यापक संघ भूमिगत नेकपा (माले)को नजिकको भातृसंगठन थियो। यसरी वहाँले प्राध्यापक र राजनीतिमार्फत त्यसवेला नेकपा मालेको संगठन विस्तार गर्न भूमिका खेल्नुभयो। वहाँ जस्तो बौद्धिक व्यक्तित्वलगायत त्रिभुवन विश्वविद्यालयमा लोकप्रिय प्राध्यापकहरू डा. हर्षनारायण धौबडेल, राममान श्रेष्ठ, डा. सुन्दरकृष्ण जोशीलगायत थुप्रै नेवार समुदायका बौद्धिक प्राध्यापकहरूको साथ प्रगतिशील प्राध्यापक संघमा रहेको कारणले काठमाडौं उपत्यकाको नेवार समुदायमा समेत नेकपा मालेको सकारात्मक प्रभाव बिस्तार हुन योगदान पुगेकोमा कुनै शंका छैन। विसं २०४६ को राजनीतिक परिवर्तनपछि विसं २०४८ र २०५१ सालमा सम्पन्न भएको प्रतिनिधिसभाको चुनावमा नेकपा एमालेका उम्मेदवारहरूलाई विजयी गराउन प्रत्येक सभाहरूमा प्राध्यापकहरूको तर्फबाट वहाँ पनि सक्रिय रहनुभयो। विसं २०५१ सालको मध्यावधि निर्वाचनपछि एमालेको अल्पमतको सरकार बन्यो। सो सरकारको तत्कालिन एमालेका अध्यक्ष मनमोहन अधिकारीको प्रधानमन्त्रीत्वमा गठन भयो। उक्त सरकारबाट राष्ट्रिय योजना आयोगको उपाध्यक्षको जिम्मेवारीमा प्रा.डा. मानन्धरलाई जिम्मेवारी दिइएको थियो। त्यसवेला एमालेमा बौद्धिक व्यक्तित्वहरूमा नेवार समुदायका धेरै थिए भने बाहुन क्षेत्री समुदायका बौद्धिक व्यक्तित्वहरू साँढे कम मात्र थिए। त्यतिवेला एमालेको आधार क्षेत्र आदिवासी जनजाति बहुल क्षेत्र नै थियो। त्यसवेलाका निर्वाचनहरूमा आदिवासी जनजाति बहुल क्षेत्रबाट एमाले

अधिक मात्रामा विजयी भएको तथ्यबाट पनि यसको पुष्टि हुन्छ। एमाले भएर प्रा.डा. मानन्धर जस्ता व्यक्तिहरूले योजना आयोगमा उपाध्यक्ष भएको होइन त्यसवेला एमालेमा बौद्धिक व्यक्तित्वहरू नेवार समुदायबाट बाहेक ब्राम्हण क्षेत्री समुदायबाट थोरै भएकोले त्यस्ता अवसर नेवार समुदायलाई प्राप्त भएको हो। त्यति मात्र होइन कि एमालेको मनमोहन अधिकारीको अल्पमतको सरकार ले लोकप्रिय बजेटको 'माष्टर माइन्ड'मध्ये त्यस वेलाको राष्ट्रिय योजना आयोगको नेतृत्व गर्नुहुने योजना आयोगका उपाध्यक्ष प्रा.डा. मानन्धर पनि एक हुनुहुन्थ्यो। यस्ता तथ्यप्रति एमालेले प्रा.डा. मङ्गलसिद्धि मानन्धरजस्ता व्यक्तिहरूलाई सम्मान गर्न अनिच्छुक रह्यो। यसरी एमालेलाई लोकप्रिय बनाउन पर्दा पछाडिबाट योगदान दिनुहुने बौद्धिक व्यक्तित्वहरू पछिल्लो कालमा ब्राम्हण क्षेत्री समुदायका सिमित व्यक्तिहरूबाहेक प्रा.डा. मानन्धर का समकालिक बौद्धिक व्यक्तित्वहरू एमालेमा कोही पनि रहेको देखिदैन। एमालेले सुनियोजित रूपमा राजनीतिक नियुक्ति र सम्मानित स्थानहरूमा नश्लवादी चिन्तनबाट ग्रस्त भई ब्राम्हण समुदायबाट मात्र अवसर प्राप्त हुने किसिमले ब्राम्हण समुदायबाटै आवश्यक जनशक्ति तयार गर्नतिर लाग्यो। पछिल्लो कालमा एमाले लगातार सरकारमा छ र एमाले सङ्गलग्न भएको सरकारबाट एमालेको कोटाबाट राजनीतिक नियुक्त पाएका व्यक्तित्वहरूको जातीय विश्लेषण गर्ने हो भने एकल जातिलाई अधिकतम अवसर दिएको पाइन्छ। वर्तमान ओली सरकारमा एकजना पनि नेवार समुदायबाट क्याबिनेटमा पर्न सकेका छैनन्। क्रमशः...

थालियो। जीवनबाट ज्ञान लिनु र त्यसलाई उल्ट्या गरेर समाजलाई दिनु ब्राम्हणत्व हो। पुष्पलाल, वीपी, टंकप्रसाद, माओ, लेनिन सबै ब्राम्हण हुन्। आजको समाजमा जातको लडाईं हुने कुरा उहिल्यै बुझेर पुष्पलालले कम्युनिस्ट पार्टीको फर्मेसन नदिनुको नाममा कमिटी बनाएर गरेका थिए। उत्तरगण्डक, पश्चिम गण्डक, पूर्वकोसी, पश्चिमकोसी प्रान्तीय कमिटी भन्ने त्यसवेलाका कम्युनिस्ट पार्टीका मातहत कमिटी थिए। खोइ त्यसवेला साम्प्रदायिकता ? पुष्पलालको कस्तो दिमाग ? उनी कस्ता ब्राम्हण रहेछन् ? उनले त जमीन जोत्नेको हुन्छ भने। छोरी पढाउ भने, सबैलाई समान हक भने, समाजमा जातलाई ब्राम्हण भन्न

जन्ताले यिनै रहेछन् हाम्रा मान्छे भन्थे। त्यसैले पुष्पलालले बनाएको कम्युनिस्ट पार्टी विरुद्ध जतिसुकै गलत प्रचार गरिए पनि जनतामा स्थापित हुन गाह्रो परेन। अहिले माओवादीका सेना जस्तै ७ सालको क्रान्तिपछि कांग्रेसको रक्षादललाई प्रहरी र सेनामा समायोजन गरिएको थियो। उनीहरू कम्युनिस्टहरू छोरी चेली मान्दैनन्, बुढाखाडालाई गोली हानेर मारि दिन्छन् भनेर प्रचार गर्थे। तर, तिनै रक्षा दलका मानिसहरूले कम्युनिस्टको जुलुशमाथि अश्रुग्यास प्रहार गर्दा शहरका दिदीबैनीहरू भ्यालबाट प्याज फ्याकिदिन्थे।

(इतिहास अन्वेषक रिमालसँग रामशरण बजगाईंले गरेको कुराकानीमा आधारित)

राणाकालिन समाज–३

–अरविन्द रिमाल–

क्रान्तिको जन्मचाही संगठन निर्माण र जागरणबाट भयो। कांग्रेसले मुक्तिसेना बनायो। पुष्पलाल चाहीं बैठक गर, प्रचार गर, आत्मालोचना गर र फेरि जनतामा जाउ क्रान्ति जन्मिन्छ भन्थे। क्रान्तिका लागि गोली चलाउनु पर्दैन भन्ने उनको मान्यता थियो। पुष्पलाल र टंकप्रसादलाई वीपीले बुझ्न सकेका थिएनन्। बाह्य भन्दा आन्तरिक तत्त्वबाट क्रान्तिको विकास गर्न सकिन्छ भन्ने वीपीले बुझेनन्। वीपीले ३३ सालमा मात्र आएर बुझे र भने-‘जीवन पुस्तक हो पढ, ज्ञानी

हुन्छौ।’ भारतको व्यवहार भोगेपछि उनले यो भनेका हुन्। यो कुरा टंकप्रसादले पहिल्यै भनेका थिए। टंकप्रसादले जयप्रकाश नारायणलाई लेखेको पत्रमा भनेका थिए ‘भूमी, शिक्षा, सामाजिक उत्पादनमा सबैको पहुँच बढाउनु कम्युनिस्ट भन्दा अगाडी लाग्ने बाटो हो। अब चारतारे र लालभण्डाको विवाद हुन सक्छ भण्डाहरूको लडाईं छोडिदेउ कसैले प्रजा परिषदका भण्डा पनि बोक्नु पर्दैन।’

समाजको भविष्यचेतना अहिल्यै बोध गर्नुसँगै ब्राम्हणको जन्म भएको हुन्छ। तर, हाम्रो समाजमा जातलाई ब्राम्हण भन्न

बचत आजको आवश्यकता

विश्वसनियताको एउटै थलो



निर्मल बुद्धभूमि बचत तथा ऋण
सहकारी संस्था लिमिटेड

त:गवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स सामान तथा
मोबाइल खरिद विक्रिको लागि



मोबाइल निकुञ्ज ट्रेडर्स

कीर्तिपुर-१७, नगाउँ दोवाटो

सम्पर्क नं. ०१४३३३२५७



—नविन महर्जन—

ब्राजिलको रियो दि जेनेरियोमा आगामी साउन २१ गतेदेखि भाद्र ५ गतेसम्म विश्व खेलकुदको महकुम्भ ओलम्पिक खेलको आयोजना हुँदैछ। विश्वभरका खेलाडी सो तयारीमा जुटिरहेका छन्। कुनै पनि खेलाडीको लागि ओलम्पिकमा जाने भनेको सपना जस्तै हुन्छ जब त्यो विपनामा परिणत हुन्छ, त्यसको खुशीको कुनै सीमा हुँदैन। रियो ओलम्पिकको लागि नेपालका पौडी खेलाडी गौरिका सिंह अहिले लन्डनमा प्रशिक्षण

ओलम्पिकमा नेपालको सहभागिता

लिदैछ। गौरिका लन्डनबाटै गत साउन १७ ते ब्राजिल पुगि सकेका छन्। नेपालबाट सबैभन्दा बढी फिना अंक ल्याएर गौरिकाले रियो ओलम्पिकका लागि वाइल्ड कार्ड पाएकी थिइन्। उनीसँगै शिरीष गुरुङले पनि पौडिमा सहभागी जनाउँदै छन्। त्यसैगरी आगामी ओलम्पिकमा सहभागिता हुने अर्को खेलाडी हो जुडोकी फुपुलामु खत्री। १३ औं एशियाली खेलकुद (साग)मा स्वर्ण पदक जितेकी फुपुलामु खत्रीले ओलम्पिकमा सन्तोषजनक प्रदर्शन गर्ने प्रतिक्रिया दिनु भएकी थिइन।

ब्राजिलको रियो दि जेनेरियोमा हुने ओलम्पिकमा नेपालले पौडी, एथलेटिक्स, जुडो, आर्चरी र तेक्वान्डोमा गरी कुल

७ जना खेलाडीले सहभागिता जनाइरहेका छन्।

नेपाली खेलाडिहरूले आधुनिक ओलम्पिक सुरु भएको ६८ वर्ष मात्र सन् १९६४ को टोकियो ओलम्पिकदेखि सहभागिता जनाइएको थियो। उक्त ओलम्पिकमा ४ जना कमस्टर र २ जना एथलेटिक्समा सहभागिता जनाइएको थियो।

सोल ओलम्पिक सन् १९८८ मा बक्सर विष्णुबहादुर सिंहले पार ग्येका खेलाडीलाई हराउँदै पहिलो चरण पार गरेका थिए। ग्रीष्मकालिन ओलम्पिकमा नेपाली खेलाडी मध्ये प्रतिद्वन्द्विलाई पन्छाएर पहिलो चरण पार गर्ने उनी एक्लो नेपाली खेलाडी हुन्। विधान लामाले सोल ओलम्पिकमा कास्य पदक

समेत हात पारेको थियो। तर त्यसबेला तेक्वान्डो प्रदर्शन खेलको रूपमा मात्र समावेश गरेको थियो जस्तै गर्दा उक्त पदक ओलम्पिकको औपचारिक मान्यता प्राप्त पदक थिएन।

नेपालको लागि तेक्वान्डोका संगीना वैद्य र दीपक विष्टले मात्र छनोट गरी ओलम्पिकमा सहभागी खेलाडीहरू थिए। बाँकी अरु खेलाडीहरूले वाइल्ड कार्डको सहयोगमा मात्र ओलम्पिकमा खेल्ने अवसर पाएका हुन्।

आउने साउन २१ देखि प्रारम्भ हुने ओलम्पिक नेपालका लागि १३ औं संस्करण हो। पौडी र एथलेटिक्स २/२ खेलाडीहरू अनिवार्य सहभागी गराउनु पर्ने प्रावधान अनुसार रियोमा सहभागि गरिराखेका छन् भने जुडो, आर्चरी र तेक्वान्डोका खेलाडीहरू वाइल्ड कार्ड मार्फत सहभागिता जनाइएका हुन्।

ब्राजिलमा हुने ३१ औं ग्रीष्मकालिन ओलम्पिकमा राष्ट्रिय भण्डा फुपुलामु खत्रीले बोक्ने छ भने सहभागीको कुल संख्या २७ सदस्यीय नेपाली टोली हुनेछ जसको सेफ दि मिसनका रूपमा रा.खे.प.का सदस्य सचिव केशव कुमार विष्ट हुने भएको छ।

आडकाजी पार्टीप्रति पुनः प्रतिबद्ध

काठमाडौं, साउन १६। संघीय समाजवादी फोरमका केन्द्रीय सदस्य आडकाजी शेर्पाले बुझाएको राजिनामा पत्र अस्वीकृत भएको दुई दिनपछि शेर्पाले पार्टीको पूर्णकालीन सदस्यकै रूपमा पार्टीले दिएको जिम्मेवारी वहन गर्ने प्रतिबद्धता जाहेर गरेका छन्।

सामाजिक सञ्जालमार्फत उनले जनाएको प्रतिबद्धतामा भनिएको छ – 'पार्टीलाई देशकै उत्कृष्ट पार्टी बनाउन आफ्नो मानो खाएर र आफ्नो छानोमुनि बसेर पूर्णकालीन सदस्यकै रूपमा पार्टीले दिएको जिम्मेवारी वहन गर्ने प्रतिबद्धता जाहेर गर्दछु।' आफ्नो पार्टीको सर्वोपरि हितलाई आत्मसात गर्दै र लाखौं शुभचिन्तकको सुझावलाई सम्मान गर्दै राजीनामाको विषय टुङ्ग्याएको कुरा पनि यसमा प्रस्ट पारेका छन्। उनले राजीनामालाई सार्वजनिक सञ्जालमा राख्नु उचित नभएको भन्ने पार्टीको कुरालाई आत्मसात पनि गरेका छन्। उनले भनेका छन् – 'पार्टीले मेरो राजीनामा अस्वीकृत गरेको छ र मैले उठाएका सवालहरूलाई सम्बोधन गर्ने प्रतिबद्धता जनाएको छ।'।

राजीनामा दिएपश्चात् व्यक्तिगत रूपमा सम्पर्क गरेर र सामाजिक सञ्जालमा उनलाई पार्टीका विभिन्न कार्यकर्ता एवं जनजाति आन्दोलनका शुभचिन्तकहरूले सुझाव दिएका छन्। तीमध्ये उनलाई धेरैले 'आडकाजीले पार्टी छोडन हुन्छ, पार्टीले पनि आडकाजीलाई छोडनु हुन्छ, पार्टीको सुधारका लागि आडकाजीले उठाएका सवालहरूलाई सम्बोधन गर्नुपर्छ, तथा पार्टीका आन्तरिक विषय राजिनामालाई सामाजिक सञ्जालमा राख्नु उचित भएन भन्ने कुरो आडकाजीले आत्मसात गर्नुपर्छ र पुनःयस्तो कार्य नदोहोराउने प्रतिबद्धता जाहेर गर्नुपर्छ' भनेर सुझाव दिएका थिए। यसअघि १४ गते पार्टीका महासचिव रामसहाय प्रसाद यादवले उनलाई पत्रमार्फत उनको राजीनामा अध्यक्षबाट अस्वीकृत भएको र उनले उठाएका सवालहरूप्रति पार्टीको गम्भीर ध्यानाकर्षण भएको व्यहोरा समेत जानकारीको लागि अनुरोध गरेको थियो। उनको निर्णयलाई केही जनजाति अभियन्ताले परिपक्व निर्णय भनेका छन्। समाजिक सञ्जालमार्फत प्रतिक्रिया दिँदै जनजाति आन्दोलनका अभियन्ता बालकृष्ण मावुहाङले भनेका छन् – 'हुन त तपाईंको पार्टीको न म नेता, न कार्यकर्तास तर जनजाति, मधेसी वृत्तमा पार्टी बनाउने, छोड्ने, फर्कने, तर्कने, चर्कने, सर्किने प्रवृत्ति हेर्दा अझै कच्चापन देखिन्छ तपाईंको यो निर्णय परिपक्व छ। राजनीतिक पार्टीको जीवन हुन्छ। तपाईंको पार्टीले एउटा महाधिवेशनसम्म गरेको छैन ! अहिले नै असन्तुष्टि दर्ज गर्ने, व्यक्त गर्ने बेला भएको छैन कि भन्ने मेरो धारणा हो।'।

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Hello : 9843333851, 9803670836

Sign ART
Kiripur-3, Naya Bazar
साईन आर्ट
कीर्तिपुर-३, नयाँबजार
E-mail : sign.art143@gmail.com, ruck_star2010@yahoo.com

जनसेवा उच्च माध्यमिक विद्यालय

पांगा, काठमाडौं

Management Education Humanities

BBS JC Campus

ADMISSION OPEN FOR XI

सूचना ! सूचना !! सूचना !!!

यस स्वराज कृषि सहकारी संस्था लि.को संचालक समितिको बैठक मिति २०७३ असार २९ गते बुधवारको निर्णय अनुसार शेयर सदस्यहरूबाट मासिक रूपमा कबुल गरेको नियमित बचत नगरेको हुँदा सम्पूर्ण शेयर सदस्यहरू नियमित बचत गरि दिनु हुन अनुरोध गर्दछु। साथै यो सूचना प्रकाशित गरेको एक महिना भित्रमा शेयर सदस्यहरूबाट बेवास्ता गरी नियमित बचत नगरेमा सहकारी ऐन विनियम अनुसार संस्थाको साधारण सदस्य नरहने जानकारी गराइन्छ।

स्वराज कृषि सहकारी संस्था लि.
नयाँ बजार, कीर्तिपुर –१७
फोन नं. ४३३०७५५

मेगस ईङ्गलिस स्कूलको सम्मान तथा विदाई



कीर्तिपुर सन्देश

कीर्तिपुर नयाँबजारस्थित मेगस ईङ्गलिस स्कूलले एसएलसी -२०७२ मा पास भएका आफ्ना विद्यार्थीहरूलाई एक कार्यक्रमको आयोजना गरी सम्मान तथा विदाई दिइयो।

गत साउन १४ गते शुक्रवार आफ्नै हलमा आयोजना गरिएको उक्त कार्यक्रमको सभापतित्व विद्यालय व्यवस्थापन समितिका अध्यक्ष राजन दुवाल श्रेष्ठ हुनुहुन्थ्यो। प्रमुख अतिथि विद्यालय व्यवस्थापन समितिका संयोजक नविन नकर्म र विशेष अतिथिहरूमा विद्यालय निर्देशक राजकुमार नकर्म, विद्यालय व्यवस्थापन समितिका सदस्यहरू रेणुलाल महर्जन, अमरकाजी श्रेष्ठ, रमेश श्रेष्ठ लगायतको उपस्थिति रहेका थिए। उक्त कार्यक्रममा

विद्याकी देवी सरस्वतीको तस्वीर मा फूलको गुच्छा अर्पण गर्नुका साथै पानसमा दीप प्रज्ज्वलन गरी प्रमुख अतिथि, विशेष अतिथि र सभापतिले संयुक्त रुपमा उद्घाटन गरिएको थियो। प्रमुख अतिथि, अतिथिहरूले एसएलसी पास विद्यार्थीहरू र अभिभावक लाई समेत टीका, खादा र मायाको चिनो र कदर पत्र दिएर सम्मान गरिएको थियो। यस वर्षदेखि एसएलसी नतिजामा ट्रेडिंग प्रणाली सुरु भएको छ। जीपिए ३.९० अंक ल्याई दक्षिण भेगिए प्याब्सन टपर हुन सफल सृष्टि कुवरलाई नगद सहित विशेष सम्मान गरिएको थियो। त्यस्तै ए+ ल्याउन सफल सगुन महर्जन र स्नेह नकर्मलाई पनि नगद पुरस्कार सहित सम्मान गरिएको थियो।

स्मरणरहोस एसएलसी - २०७२ मा उक्त स्कूलका विद्यार्थीहरू जम्मा १६ जनामा ए+ ३ जना, ए ८ जना, बी+ ४ जना र बी १ जना शतप्रतिशत सम्मानजनक अंक ल्याई उत्तीर्ण भएका थिए।

सम्मान कार्यक्रममा एस आर -प्याब्सन टपर हुन सफल सृष्टि कुवरले आफ्नो सफलतामा आफ्ना अभिभावकका साथै विद्यालय परि वारको पनि ठूलो योगदान रहेको बताउनु भयो। विद्यालय निर्देशक राजकुमार नकर्मले विद्यालय संचालन गर्न नयाँ व्यवस्थापनले जिम्मा लिइएको विद्यालयको पढाईको गुणस्तरमा बृद्धि हुँदै गएको र शतप्रतिशत विद्यार्थी उत्तीर्ण गर्न मात्र होइन दक्षिण भेगिय उत्कृष्ट हुन सफल भएको बताउनु भयो। यसको श्रय विद्यालयका शिक्षक शिक्षिका, व्यवस्थापन समिति र अभिभावकहरूको पनि ठूलो योगदान रहेको बताउनुभयो। बीच बीचमा विद्यालयका विद्यार्थीहरूले विविध सांस्कृतिक कार्यक्रम प्रस्तुत गरिएको थियो। कार्यक्रमको सभापतित्व गरिरहनु भएका राजन दुवाल श्रेष्ठले एसएलसी उत्तीर्ण सम्पूर्ण विद्यार्थीहरूलाई बधाई दिनुका साथै उत्तरोत्तर प्रगतिको कामना गर्नुभयो।

शुभ कामना एकेडेमीमा सम्मान तथा विदाई



कीर्तिपुर नगरपालिका वडा नं. १५ टौदहस्थित शुभकामना एकेडेमीले गत श्रावण ८ गते एस.एल.सी.-२०७२ समुहका उत्तीर्ण विद्यार्थीहरूलाई सम्मान तथा विदाई कार्यक्रम विद्यालयको आफ्नै नयाँ भवनको प्राङ्गनमा सम्पन्न गरेको छ।

बालसाहित्यिक सर्जक तथा स्कूल संचालक समितिका अध्यक्ष श्री विजयराज आचार्यको सभापतित्व र ईङ्गल्याण्डस्थित वालपोल कलेजका प्राध्यापक श्री मानिनो डोरेमीको प्रमुख आतिथ्यमा कार्यक्रम सम्पन्न भएको थियो।

उक्त अवसरमा उपस्थित सबै अतिथिहरू, अभिभावकवर्ग र पत्रकारहरूको स्वागत गर्दै विद्यालयका प्राधानाध्यापक श्री वासुदेव राईले २०५४ सालमा स्थापना भै २०६३ सालदेखि एस.एल.सी. परीक्षामा सामेल

भएको यस विद्यालयले सुरुदेखि नै उत्कृष्ट रिजल्ट ल्याएको र २०७२ सालको एस.एल.सी.मा १७ जनाले परिक्षा दिएकोमा ६ जना A+, ३ जना A, २ जना B+, ४ जना B र २ जना C+ सहित सतप्रतिशत उत्तीर्ण भएको बताउनु भयो।

विगत १२ वर्षदेखि शुभ कामना एकेडेमीसंग सहकार्य गर्दै आईरहेको ईम्पायुक्त ग्रुपका संयोजक समेत रहेका प्रमुख अतिथि श्री मानिनो डोरेमीले मायाको चिनो प्रदान गर्नु हुँदै विद्यालयको प्रगति देखेर आफुलाई धेरै खुशि लागेको बताउनु भयो।

कार्यक्रममा विद्यालय संचालक समितिका सदस्यहरू श्री दुर्कमान महर्जन, श्री कृष्ण गुरुङ, श्री हरि अधिकारी, श्री प्रकाश राम महर्जन र राम

आचार्य लगायतले खादा र टिका लगाएर उत्तीर्ण विद्यार्थीहरूलाई सम्मान गरेका थिए।

उक्त सम्मान कार्यक्रमका आयोजक कक्षा ८, ९ र १० का भाई बहिनीहरूले रोचक नृत्य तथा गीतहरू प्रस्तुत गर्दै कार्यक्रमलाई अझ उल्लासमय बनाएका थिए।

अन्तमा सभापति श्री विजयराज आचार्यले विद्यालयको नाम उच्च राख्न सफल एस.एल.सी उत्तीर्ण भएका विद्यार्थीहरूलाई बधाई तथा उत्तरोत्तर प्रगतिको लागि शुभकामना दिदै कार्यक्रमका आयोजक कक्षा ८, ९ र १० का भाई बहिनीहरू लगायत उपस्थित सम्पूर्ण महानुभावहरूलाई कार्यक्रम सफल बनाउन सहयोग गर्नु भएकोमा हार्दिक धन्यवाद दिनु भएको थियो।

"न्यूनतम शुल्कमा गुणस्तरीय शिक्षा, SS College को प्रतिवद्धता"

Admission Open

Hurry Up ! Hurry Up !!

+2 Management
Humanities
Education

BBS, BA / BSW

English + Nepali Medium

Special Scholarship on
25th Anniversary
(SILVER JUBILEE)

First & Best Community College of Kirtipur

For Further Details Contact:

Shahid Smarak College

Nayabazar, Kirtipur Entrance Gate

Phone No. 01-4333937/ 01-4330279



आवश्यकता

उत्कृष्ट र गुणस्तरीय निर्माण सेवा प्रदान गर्ने प्रमुख लक्ष्य लिएर स्थापना गरिएको यस कम्पनीको लागि तपसिल पदमा कर्मचारी आवश्यक परेकोले योग्य इच्छुक उम्मेदवारहरुबाट दरखास्त आह्वान गरिन्छ ।

तपसिल

पद: सहायक लेखापाल

संख्या: १ (एक)

योग्यता : + २ तह उत्तीर्ण

दरखास्त दिने अन्तिम मिति : २०७३ श्रावण २० गते
कार्यालय समयभित्र

नोट: महिला तथा अनुभवीलाई विशेष ग्राह्यता दिइनेछ ।

पदपूर्ति समिति

बि.बि. विल्डर्स कम्पनी प्रा. लि.

नयाँबजार, कीर्तिपुर

फोन नं. ४३३३६००, ४३३३९२८, ४३३०२३६

आइतवा: पतिकं

ल्व:कंहवा:गु

नेपालभाषाया

ज्वज्वलपा वा:पौ

ब्नादिसँ ब्वकादिसँ

भीगु भाय्, संस्कृति हे

भीगु म्हसीका



ज्याकू:

निखासी त्वा: किपू नपा-३

फोन ल्या: ४३३३००७, ९८

४१७६८१४३ ई-मेल :

kirtipur_sandesh@live.com

जाड, रक्सी, चुरोट छुटाउनका साथै मोटोपना घटाउन, बढाउन र यौन शक्ति बढाउन एवं कपाल उमार्न र भर्न नदिनको लागी हामीलाई सम्झनु होला ।

पाथीभरा टेलि ट्रेड प्रा.लि.

कलंकी

९८०३१३८६३२, ९८४८०४३९२०, ९७५१०८९४००

आवश्यकता

कीर्तिपुर क्षेत्रको बित्तीय गतिविधिमा प्रभावकारी भूमिका निर्वाह गर्दै आइरहेको यस सहकारीको लागि तपसिल पदमा कर्मचारी आवश्यक परेकोले योग्य इच्छुक उम्मेदवारहरुबाट दरखास्त आह्वान गरिन्छ ।

तपसिल

पद: सहायक लेखापाल

संख्या: १ (एक)

योग्यता : + २ तह उत्तीर्ण

दरखास्त दिने अन्तिम मिति : २०७३ श्रावण २० गते
कार्यालय समयभित्र

नोट: महिला तथा अनुभवीलाई विशेष ग्राह्यता दिइनेछ ।

पदपूर्ति समिति

बाघभैरव वचत तथा ऋण सहकारी सं. लि.

नयाँबजार, कीर्तिपुर

फोन नं. ४३३३६००, ४३३३९२८, ४३३०२३६

Rojen Maharjan



9813600651

9818252809

9851139404

MOBI VISION

ELECTRONIC PVT. LTD

Naya bazar, Kirtipur -17

(Infront of Civil Bank &

Rastriya Banijya Bank)



Heavy Discount on purchasing
Gionee N Huawei Smart phone

Deal in all Kinds of Electronic
Goods & Branded mobile

हिलटाउन उच्च मा.वि.को विभिन्न शैक्षिक कार्यक्रम

साहित्यिक कार्यक्रम



साहित्यसँग परिचित गर्ने उद्देश्यले हिल टाउन उच्च मा.वि.ले विविध साहित्यिक कार्यक्रमहरू आयोजना गर्दै आएको छ। यसै कार्यलाई निरन्तरता दिने एवम् २०३ औं भानुजयन्ती मनाउने क्रममा यस वर्षको असार २९ गते पनि विद्यालयमा नेपाली साहित्यिक कार्यक्रमको आयोजना गरियो। कविता लेखन प्रतियोगिताका साथै अन्य विधाका साहित्यिक रचना वाचन समेत यस कार्यक्रममा गरिएको थियो। सहभागीहरूका लागि प्रतियोगिता स्थलमा नै शीर्षक दिइएको थियो। 'वर्षा' शीर्षकमा तयार पारिएका कविताहरू मध्ये सिनियर तर्फ कक्षा १० का शलिना महर्जन, प्रशंसा खड्का र कञ्चन तण्डुकार क्रमशः प्रथम, द्वितीय र तृतीय भए भने जुनियर तर्फ कक्षा ७ का अस्मिता अधिकारी, रोजन अधिकारी र दिक्षा खत्री क्रमशः प्रथम, द्वितीय र तृतीय हुन सफल हुनुभयो।

साथै असार ३१ गते English Poem Writing Competition को आयोजना गरियो। यसमा पनि कार्यक्रम स्थलमा नै प्रतियोगीहरूका लागि कविताको शीर्षक दिइएको थियो। प्रतियोगीहरू मध्ये Senior तर्फ 'Dream' / Junior तर्फ 'Mother' शीर्षक तय गरिएको थियो। जसमा क्रमशः निशान्त भट्टराई (कक्षा ९), पल्लिस्था महर्जन (कक्षा १०) र आशिफ महर्जन (कक्षा ९) ले प्रथम, द्वितीय र तृतीय स्थान हासिल गरे। त्यसैगरी Junior तर्फ अस्मिता अधिकारी प्रथम, रोजन अधिकारी द्वितीय र नसला महर्जन तृतीय हुन सफल हुनुभयो।

वातावरण दिवस तथा हरित दिवस

वातावरण संरक्षण सम्बन्धी जनचेतना फैलाउने उद्देश्यले हरेक वर्ष भैँ हिलटाउन उच्च मा.वि., कीर्तिपुरले यस वर्ष पनि विभिन्न कार्यक्रम सहित विश्व वातावरण दिवस मनायो। कक्षा नर्सरीदेखि कक्षा ४ सम्मका भाइबहिनीहरूले 'हरित दिवस' 'Green Day' को रूपमा वातावरण दिवसको उत्सव मनाए जसअनुसार विद्यार्थीहरू हरियो पोशाक तथा विविध हरिया सामग्रीहरू सहित विद्यालयमा उपस्थित भएका थिए। यसैगरी कक्षा ५ देखि १० सम्मका विद्यार्थीहरूले 'Fight Against Illegal Trade in Wildlife' शीर्षकमा 'Chart Decoration' प्रतियोगितामा भाग लिए। सो प्रतियोगितामा सिनियरतर्फ कक्षा १० कोशी विजयी भयो भने कक्षा ८ कोशी द्वितीय भयो। त्यसैगरी जुनियरतर्फ कक्षा ७ कोशी प्रथम र कक्षा ५ कोशी द्वितीय हुन सफल भए।

यसै अवसरमा आम जनसमुदायमा वातावरण संरक्षण तथा घरआँगन सरसफाईको महत्वबारे जनचेतना जगाउने अभिप्रायले कक्षा ८ विद्यार्थीहरू, हिलटाउन इको क्लबका सदस्यहरू तथा शिक्षकशिक्षिकाहरूले प्लेकार्ड सहित नगरपरिक्रमा गरेका थिए। साथसाथै कीर्तिपुरक्षेत्रका ऐतिहासिक सांस्कृतिक सम्पदाहरू बाघभैरव मन्दिर, उमामहेश्वर मन्दिर, चिलचो स्तुपा आदि स्थानको सरसफाई समेत गरेका थिए।

स्वास्थ्य शिविर

यही मिति २०७३ साउन ९ गते, आइतबार का दिन हिलटाउन उच्च मा.वि., कीर्तिपुर र नेपाल नेत्र ज्योति संघ, काठमाडौंको संयुक्त आयोजनामा यस विद्यालयका सम्पूर्ण



विद्यार्थी तथा शिक्षक-कर्मचारीहरूको निःशुल्क आँखा जाँच कार्यक्रम सम्पन्न गरियो। साथै सो आँखा परिक्षण पश्चात आवश्यक औषधी तथा चस्मा पनि निःशुल्क वितरण गरियो।

VIDEO: 9741431243

दक्ष तथा अनुभवि व्यक्तिबाट
भिडियो तथा फोटो
रिक्चनको
लागि अवश्य
सम्झनुहोला।

तपाईंको
रंगिन पलहरूलाई
कैद गर्ने हाम्रो
चाहाना हो।

PHOTO: 9841973789

Binod Maharjan
9841369552, 9808644666

बि.आर्ट्स
B. Arts

Nayabazar, Kirtipur
4335491, b_arts@yahoo.com

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Admission Open!

+2 Management Humanities Education

Many scholarships are available

Computer Science # Sports science # Hotel Management
Mass Communication # Sociology # Business Studies

.....dedicated in Quality Education Since 2019 BS

Affiliated to T.U.

BBS & B.Ed.

MANGAL
HSS/MULTIPLE CAMPUS
Kirtipur-3 Tel: 4330544, 4335560

आदिवासी दिवसमा सप्ताह व्यापी कार्यक्रम गरिने

अशोक सुजन श्रेष्ठ/हेटौंडा

९ अगस्त (साउन २५ गते) २२ औं विश्व आदिवासी दिवसका मकवानपुरमा विविध कार्यक्रम गरि भव्यताका साथ मनाइने भएको छ। नेपाल आदिवासी जनजाती महासंघ, मकवानपुरको हेटौंडामा बसेको बिस्तारित बैठकले यस्तो निर्णय गरेको हो।

महासंघका मकवानपुर अध्यक्ष तिर्थबहादुर थापा मगरको अध्यक्षतामा बसेको बैठकले न्यालीसहित साँस्कृतिक कार्यक्रम, बिचार गोष्ठी, फलफूल बितरण, वृक्षारोपण लगाएतका कार्यक्रम गर्ने निर्णय गरेको छ। जातीय भेषभुषामा प्लेकार्ड, भाँकीसहितको वृहत न्याली निकाली यसपटकको दिवसलाई फरक ढंगले मनाउने तयारी भइरहेको उनले जानकारी दिए। साउन २५ गते अर्थात् अगष्ट ९ मनाइने दिवसमा विविध कार्यक्रमगरि कला, भाषा र संस्कृतीको प्रवर्द्धन गरिने बताईएको छ।

बैठकमा आदिवासी जनजाती महासंघ मकवानपुरका सल्लाहकार द्वय मधुकर सिंह थापा मगर र नन्दरत्न स्थापित, नेवा: देय् दबूका जिल्ला उपाध्यक्ष अनिल खड्गी, किराँत राई यायोख्याका केवी राई लगाएतले दिवसलाई समृद्धी र विकासको रूपमा मनाईन जोड दिए। कार्यक्रममा जनजाती महासंघकी मकवानपुर उपाध्यक्ष जानकी चौधरी, सदस्य भैरवबहादुर कुमाल, हेटौंडा अध्यक्ष जंगबहादुर गुरुङ, जिल्ला अध्यक्षहरु नेपाल मगर संघका दुधराज थापा मगर, थारु कल्याणकारिणी सभाका हरिलाल चौधरी, नेपाल तामाङ्ग देदुङ्का लिलाकुमार घलान, नेपाल आदिवासी जनजाती पत्रकार महासंघकी पुर्णिमा गोले, नेपाल आदिवासी जनजाती विद्यार्थी महासंघका रविन थापा मगर तथा नेपाल आदिवासी जनजाती युवा महासंघका जिल्ला सचिव आशिष अस्लामी मगर लगाएतको सहभागिता रहेको थियो।

लोककवि गणेशलाल श्रेष्ठको नाममा अक्षयकोष

लोककवि गणेशलाल श्रेष्ठको नाममा पाँच लाख रुपैयाको अक्षयकोष स्थापना गरिने भएको छ। लोककवि गणेशलाल श्रेष्ठको एक सय पाँचौं जन्मजयन्तीको अवसरमा हेटौंडामा आयोजित साहित्य गोष्ठीमा यस्तो जानकारी दिईएको हो। लोककवि श्रेष्ठको छोरा केशवलाल श्रेष्ठले साहित्य गोष्ठी गरिएको प्रति धन्यवाद व्यक्त गर्दै कोष सञ्चालन गर्न रकम उपलब्ध गराउने घोषणा गरे।

कार्यक्रम नेपाल भाषा खलः, मकवानपुरले आयोजना गरेको हो। कार्यक्रम भीम बिराग संगित साहित्य कला प्रतिष्ठानका अध्यक्ष तुल्सी थापाको प्रमुख आतिथ्य तथा नेपाल भाषा खलः मकवानपुर का अध्यक्ष मंगलकृष्ण मानन्धरको अध्यक्षतामा भएको थियो।

कार्यक्रममा साहित्यकारहरु राजबाबु पहाडी, देवराज खरेल र नियमराज शाक्य निर्णायक रहेका थिए। कार्यक्रममा अनिता न्यौपाने, गणेशकुमार श्रेष्ठ, योगेश्वर श्रेष्ठ, ओमप्रकाशबाबु मल्ल, सुनकुमार मानन्धर, राजकुमार लामिछाने, उमेश तिमल्सिना, शंकरमान श्रेष्ठ र नारायणबहादुर श्रेष्ठले कविता प्रस्तुत गरेका थिए। प्रथम, दोश्रा, तेश्रा कविता बाचकलाई क्रमशः दश हजार, पाँच हजार र तीन हजार रुपैया पुरस्कार तोकिएको थियो। तर प्रतियोगी कविता चार वटा मात्र भएको भन्दै प्रतियोगिता पुनः पछि गर्ने बताईएको छ।

कार्यक्रममा नेवा: देय् दबूका मकवानपुर अध्यक्ष देवप्रसाद श्रेष्ठ, नेवा: साँस्कृतिक पुचःका मकवानपुर अध्यक्ष विष्णुगोपाल महर्जन, हेटौंडा उपमहानगरपालिकाका प्रबन्धक वीके महर्जन

लगाएतले मन्तव्य व्यक्त गरे। कार्यक्रममा साहित्य संगम मकवानपुर का अध्यक्ष सुवाश खनाल, निवर्तमान अध्यक्ष आरसी रिजाल लगाएतको आतिथ्य रहेको थियो। कार्यक्रमअघि नेपाल भाषा खलःको हलभित्रमा स्थापित लोककवि गणेशलालको अर्धकदको शालिकमा पुष्पगुच्छा अर्पण गरिएको थियो।

को हुन् त गणेशलाल ?

लोककवि गणेशलालको जन्म बिक्रम सम्बत् १९६८ साउन ७ गते मकवानपुरको भिमफेदीमा भएको थियो। सानैदेखि साहित्यप्रति रुची भएका उनले पहिलो कृतिको रूपमा नेपाली भाषामा भजनगित संग्रह मेरा दुई पुष्पाञ्जली(१९९९), दोश्रो कृति भजन, व्यङ्ग्य, गित नेपाल भाषामा निफवः स्वाँ(२०१३), तेश्रो नेपाल भाषामा लोक ह्वागु म्ये(२०४६) र मृत्युपर्यान्त अन्तिम निफवः स्वाँ म्येचा(२०५८)मा प्रकाशित भएको थियो। त्यस्तै उनको नेपाली भाषामा एक सय ३५ गित/कविता संग्रहको पर्खाईमा छ। उनको “भिमफेदी बजार कस्तो भयो हाल.....”, “पहिले छोरा थियो, अहिले बाबु भईयो अब बाजे हुने पालो” बोलको गित २०३३/३४ सालमा चर्चित रहेको नेपाल संगित समाज मकवानपुरका संयोजक प्रमेन्द्र महर्जन बताउँछन्। उनका अनुसार गित रचना, संगित, गायनसँगै मञ्च तथा सडक नाटकमा समेत सशक्त अभिनय क्षमता गणेशलालमा थियो। लोक साहित्य परिषदले मरणोपरान्त २०५६ सालमा श्रेष्ठलाई लोककविको उपाधिसहित सम्मान गरेको थियो।

लोककवि गणेशलालको श्रीमती नारायणदेवी, छोराहरु सागर लाल र केशवलाल तथा छोरीहरु विमलादेवी, कमलादेवी र देवकी रहेका छन्। २०४२ साल साउन ९ गते उनको जण्डिसका कारण हेटौंडामा निधन भएको थियो।



अशोक शोकी

म त कर्मले ठगेर धर्मले सरापेको मान्छे हुँ। मेरो इच्छाहरु लुटिएको छ जिवन मरुभूमिभै तिर्खाएको छ प्यासमा आशा पलाएर निरासामा पनि भरोषा गरेको छु। एक्लिएको जिवन पुलुपुलु आँखाले निगरानी राखी वगीरहेको जिवन टुलुटुलु नियाली रहेछु।

कस्तो विडम्बना मान्छेको भिडमा मान्छे खोज्नु पर्ने, मान्छेहरुले भन्ने गर्थे चोक्टा खान गएको बुढी भोलमा डूवी मरिन् उखान मिल्दो भए पनि मेरो लागी उलट बाट पुलट भए जस्तो लाग्छ।

वास्तविकतामा यथार्थ कुरा भल्काउनु पर्दा जन्म देखि मृत्यु सम्म

कर्मले ठगेर धर्मले सरापेको

ऋणको भारी बोक्नेलाई उखान पनि उल्टै हुनु स्वभाविकै कुरा हो।

उनले निगरानीमा मध्यनजर राखेको भए मेरो विडम्बनाले चर्को आन्दोलन गर्नु पर्ने थिएन, म शस्त्र विहीन युद्धमा उत्रीए पछि समाजमा तिब्र रूपले कार्य क्षेत्रमा उत्रीए सामाजिक कार्यमा सबैलाई आफ्नो ठानी आफू नै सबैको हु भनि मैनबत्तीभै आफू मरेरै अरुलाई प्रकाश दिएर आकाश सम्म पुग्न वादल सम्म भर्याङ्ग राखेर चढ्दै गए। जब उच्च शैलादिमा पुग्दा समाजका रङ्गीन चस्मा लाउने अगुवाईहरुले मलाई उल्टो भर्याङ्ग चढेको दखे पछि म संग्राम जितेर पनि हारेको योद्धा भएँ। त्यसपछि म आत्तिए भस्कीए तर्सिए फेरी मनोबलले भन्छ,

जस्तो उल्टो गल्ली पनि गर्छु

जस्तो गर्दैँन उल्टो गल्लि पनि गर्दैँन

सिद्धान्त लिएर विना गल्लिमा सजाई भेलि, म जे गर्छु ठीक गर्छु, म जे गर्छु त्यही बोल्छु जे बोल्छु त्यही गर्छु भनि सत्यको मुहानलाई सृजना गरि निराधार शस्त्रविहीन प्रल्हादले हिरण्यकश्यपु लाई विनष्ट पारेको सम्झी अनवरत यात्रामा लम्की आफ्ना पारिवारिक उन्नतिको लागी पाईला चाले देशका परिस्थिती उतार चढावले देश अनुसार भेष भन्ने थाहा पाई केही नगर्नु सबै गर्नु भनि अवरल पाईला विश्राम लिएर ध्यान योगमा बसेर आनन्द लिन थाले।

मलाई भएको आनन्द छर्ने क्रममा मनको यात्रा : अविश्रान्त पाईला लेखी दुनियाको निम्ती छरी मलिलो माटोमा विउ छरेको आभाष गरि जुन अनुभवबाट आफ्नो जिवनलाई पछाडी फर्की नियाल्दा कर्मले ठगेर धर्मले सरापेको जस्तो लागी रहेछ।

आर्टिस्ट राजमान महर्जनलाई मातृशोक

नेपाल ललितकला प्रज्ञा प्रतिष्ठानको प्राज्ञ, आर्टिस्ट एवं क्यानभास पत्रिकाका पकाशक/सम्पादक कीर्तिपुर खासी बजार निवासी राजमान महर्जनलाई मातृशोक परेको छ।

आर्टिस्ट राजमान महर्जन र समाजसेवी सिद्धिमान महर्जनको आमा दुर्गा महर्जन गत साउन १२ गते स्वस्थ अवस्थामा खेतमा घुमेर आउनु भएको थियो। उहाँका श्रीमान लक्ष्मीबहादुर महर्जनका अनुसार घर आएपछि टाउको तातो भन्न थालेपछि जेठो छोरा राजमानलाई बोलाएर अस्पताल पुर्‍याइएको थियो।

अस्पतालमा सिटी स्क्यान गर्दागर्दै औषधी गर्न नपाउँदै देहत्याग



गर्नुभयो। यसरी अप्रत्यासित र आकस्मिक घटनाले परि वारजन शोकमा डुबेका छन्। ने.सं.१०६५ माघमा जन्मनु भएका दुर्गा महर्जन ब्लड प्रेशरको रोगी भएका कारण नियमित औषधि सेवन गरीरहनु भएको थियो।

उहाँका श्रीमान लक्ष्मीबहादुर महर्जन विश्व राष्ट्रिय मा.वि.का पूर्व प्रधानाध्यापक हुनुहुन्थ्यो। उहाँको राजमान र सिद्धिमान दुईजना छोराहरु छन भने एकजना छोरी पनि छन। ७२ वर्षको उमेरमा स्वर्गारोहण हुनुभएका दुर्गा महर्जनलाई यस साप्ताहिक परिवारको तर्फबाट हार्दिक श्रद्धाञ्जलीको साथै शोकसन्तप्त परि वारजनले धैर्य धारण गर्न सकोस भनी समवेदना व्यक्त गर्दछौं।

पिदंगु दु
स्वंगू सफू

उपन्यास

थ्वया च्वंगु सः

न्वचू, उद्घोषण व एफ एम

संचालन कला नासः

चिनाखँ मुना ईब्यःया चिनाखँ



नजरराम महर्जनया
भिच्छंगूगु उपन्यास
'थ्वयाच्वंगु सः'
मू
निसः तका जक



श्रीकृष्ण महर्जनया
न्यागूगु सफू
'नासः'
मू
न्यय् तका जक




नाति महर्जनया
न्हापांगु सफू
'ईब्यःया चिनाखँ'
मू
सच्छि तका जक

थःगु प्रति
सुरक्षित
यानादिसं
न्हि
स्वापू

४३३३००७,
९८४१४०१०७७

हार्दिक श्रद्धाञ्जली




जन्म: ने.सं.
१०६५ माघ
शुक्ल पक्ष द्वादश



स्व. दुर्गा महर्जन

स्वर्गारोह: ने.सं.
११३६ श्रावण कृष्ण
पक्ष अस्तमी



यस विद्यालयका भूतपूर्व प्रधानाध्यापक लक्ष्मीवहादुर महर्जनको धर्मपत्नी श्रीमती दुर्गा महर्जनको गत श्रावण १२ गते आकस्मिक र असामयीक निधन भएकोले हामी मर्माहत भएका छौं । दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा शोकसन्तप्त परिवारजनले धैर्यधारण गर्न सकोस् भनी समवेदना व्यक्त गर्दछौं ।

प्रधानाध्यापक तथा
विश्व राष्ट्रिय माध्यमिक विद्यालय परिवार
ढल्पा, कीर्तिपुर

हार्दिक श्रद्धाञ्जली

जन्म:
२००२



स्व. आसामाया महर्जन

निधन:
२०७३/०३/२८



यस नयाँबजार महिला समूहको सदस्य श्रीमती आसामाया महर्जनको ७१ वर्षको उमेरमा यहि २०७३ साल असार २८ गते स्वर्गारोहण भएकोले हामी मर्माहत भएका छौं । दिवंगत आत्माको चिरशान्तिको कामना गर्दै हार्दिक श्रद्धाञ्जलि अर्पण गर्दछौं । साथै शोकसन्तप्त परिवारजनले धैर्य धारण गर्न सकोस भनी समवेदना व्यक्त गर्दछौं ।

नयाँबजार महिला समूह परिवार
नयाँबजार, कीर्तिपुर-१७

हार्दिक श्रद्धाञ्जली

जन्म: ने.सं.
१०६५ माघ
शुक्ल पक्ष द्वादश




स्व. दुर्गा महर्जन

स्वर्गारोह: ने.सं.
११३६ श्रावण कृष्ण
पक्ष अस्तमी



हाम्रा शुभचिन्तकहरु विश्व रा.मा.वि.का पूर्व प्रधानाध्यापक लक्ष्मीवहादुर महर्जनको श्रीमती, आर्टिस्ट राजमान महर्जन र समाजसेवी सिद्धिमान महर्जनको आमा श्रीमती दुर्गा महर्जनको गत श्रावण १२ गते आकस्मिक र असामयीक निधन भएकोले हामी मर्माहत भएका छौं । दिवंगत आत्माको चिर शान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दुःखद घडीमा शोकसन्तप्त परिवारजनले धैर्यधारण गर्न सकोस भनी समवेदना व्यक्त गर्दछौं ।

कीर्तिपुर सन्देश साप्ताहिक र
ज्वजलपा वा:पौ



प्रमाणित सुन तथा चाँदीका गहनाका लागि

पद्मिनि

Jewellers

अहिले पनि पद्मिनिको गहना जहिले पनि



सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक
डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०